



સત્યમેવ જયતે

The Gujarat Government Gazette

EXTRAORDINARY

PUBLISHED BY AUTHORITY

VOL. LXII]

FRIDAY, FEBRUARY 5, 2021 / MAGHA 16, 1942

Separate paging is given to this Part in order that it may be filed as a Separate Compilation.

PART IV-B

Rules and Orders (Other than those published in Parts I, I-A, and I-L) made
by the Government of Gujarat under the Gujarat Acts

નર્મદા, જળ સંપત્તિ, પાણી પુરવઠા અને કલ્પસર વિભાગ

હુકમ

સચિવાલય, ગાંધીનગર, ૨૯મી જૂન, ૨૦૨૦

ક્રમાંક: વીએસપી-૧૦૨૦૧૯-વી-૧-ખ-૪: ગુજરાત ઘર વપરાશ પાણી પુરવઠા (સંરક્ષણ) અધિનિયમ, ૨૦૧૯ (સન ૨૦૧૯ના ગુજરાતના ૨૨-મા)ની જોગવાઈઓને અમલમાં મુકવામાં અમુક મુશ્કેલીઓ ઊભી થઈ છે;

તેથી, હવે કલમ ૨૭ની પેટાકલમ (૧) થી મળેલી સત્તાની રૂએ, ગુજરાત સરકાર, આથી, મુશ્કેલીઓ દૂર કરવા નીચેનો હુકમ કરે છે:-

૧. આ હુકમ ગુજરાત ઘર વપરાશ પાણી પુરવઠા (સંરક્ષણ) (મુશ્કેલીઓ દૂર કરવા બાબત) હુકમ, ૨૦૨૦ કહેવાશે.
૨. ગુજરાત ઘર વપરાશ પાણી પુરવઠા (સંરક્ષણ) અધિનિયમ, ૨૦૧૯ (જેનો આમાં હવે પછી, “સદરહું અધિનિયમ” તરીકે ઉલ્લેખ કર્યો છે તે) માં, કલમ ૩ માં, નીચેનું સ્પષ્ટીકરણ ઉમેરવું:-
“સ્પષ્ટીકરણ:- કલમ ૪માં નિર્દિષ્ટ સત્તામંડળો સિવાયના કાયદા માન્ય એકમો (કાનૂની વ્યક્તિ)ની માલિકીની અને તેના દ્વારા સંચાલિત ખાનગી પાણી વિતરણ વ્યવસ્થાનો સમાવેશ થાય છે-તે બાબત ગર્ભિત છે.”
૩. સદરહું અધિનિયમમાં, કલમ ૪ને બદલે, નીચેની કલમ મૂકવી:-

જાહેર પાણી વિતરણ સત્તામંડળો:-

“૪. (૧) આ અધિનિયમના હેતુઓ માટે, સત્તામંડળ-નો અર્થ, સ્થાનિક સત્તામંડળ, બોર્ડ અથવા ગુજરાત પોટર ઈન્ફ્રાસ્ટ્રક્ચર લિમિટેડ થશે.

(૨) સત્તામંડળ સિવાયના કોઈપણ એકમે, રાજ્યમાં જાહેર પાણી વિતરણ વ્યવસ્થા ગોઠવવી જોઈશે નહિ અથવા તેની માલિકી ધરાવવી જોઈશે નહિં.

પરંતુ રાજ્ય સરકાર, જાહેર હિતમાં, રાજપત્રમાં જાહેરનામાથી, પોતે યોગ્ય ગણે તેવા વિસ્તાર માટે, જાહેર પાણી વિતરણ વ્યવસ્થા ગોઠવવા માટે અથવા તેની માલિકી ધરાવવા માટે, બીજી કોઈ એજન્સીને અધિકૃત કરી શકશે.

વધુમાં, સ્થાનિક સત્તામંડળ અથવા એજન્સી-એ, તેની હદ અથવા વિસ્તારની બહાર પાણી વિતરણ વ્યવસ્થા ગોઠવેલી હોય ત્યારે, આ અધિનિયમના હેતુઓ માટે, તે (હદ અથવા વિસ્તાર) તેની હક્કમતની અંદર હોવાનું ગણાશે.

વળી, બોર્ડ, સ્થાનિક સત્તામંડળ દ્વારા કરવામાં આવેલી વિનંતીને આધારે, આવા સ્થાનિક સત્તામંડળની હદમાં જાહેર પાણી વિતરણ વ્યવસ્થા ગોઠવી શકશે અને તેનું સંચાલન કરી શકશે.

૪. સદરહું અધિનિયમમાં, કલમ પમાં, પેટા-કલમ (૧)માં, ભાગ-૧માં, ખંડ (છ) કમી કરવો.
૫. સદરહું અધિનિયમમાં, કલમ ૮માં, પેટા-કલમ (૧)માં, “સત્તામંડળને જ્યાંથી પાણીનો ઉપાડ કરવા માટે અધિકૃત કરવામાં આવેલ હોય તેવા સ્ત્રોત ખાતે પાણીનું મીટર મૂકવું જોઈશે” એ શબ્દોને બદલે, “સત્તામંડળ, તેને જે સ્ત્રોતમાંથી પાણી ખેંચવા માટે અધિકૃત કરવામાં આવેલ હોય ત્યાં પાણીનું મીટર મૂકી શકશે” એ શબ્દો મૂકવા.
૬. સદરહું અધિનિયમમાં, કલમ ૯માં, પેટા-કલમ (૧)માં, નીચેનું સ્પષ્ટીકરણ દાખલ કરવું:-
“સ્પષ્ટીકરણ:- આ અધિનિયમના હેતુઓ માટે, સ્ત્રોતનો અર્થ, જ્યાંથી ઘર વપરાશના જાહેર પાણી પુરવઠા માટે જોડાણ મેળવ્યું હોય તેવા ટેપીંગ પોઈન્ટ પાણીનો સ્ત્રોત એવો થશે”
૭. સદરહું અધિનિયમમાં, કલમ ૧૧માં,-
(૧) પેટા-કલમ (૩) માં, “ના પેટા-ખંડો (૧) થી (૬)” એ શબ્દો, કૌંસ અને આંકડા કમી કરવા;
(૨) પેટા-કલમ (૬) માં, “ની પેટા-કલમો (૧) થી (૫)” એ શબ્દો, કૌંસ અને આંકડા કમી કરવાં.
૮. સદરહું અધિનિયમમાં, કલમ ૧૩માં,-
(૧) પેટા-કલમ (૧) માં, ખંડ (ક)માં, “કોઈપણ સમયે દાખલ થઈને તપાસ કરી શકશે” એ શબ્દોને બદલે, “દિવસના વાજબી સમયે દાખલ થઈને તપાસ કરી શકશે” એ શબ્દો મૂકવાં;
(૨) પેટા-કલમ (૩) માં, “આ પેટા-કલમ હેઠળ કરવામાં આવતી” એ શબ્દોને બદલે, “ આ કલમ હેઠળ કરવામાં આવતી” એ શબ્દો મૂકવા.
૯. સદરહું અધિનિયમમાં, કલમ ૧૪,-
(૧) પેટા-કલમ (૧)માં, “આકારણી અધિકારીને (જેનો આમાં હવે પછી, “આકારણી અધિકારી” તરીકે ઉલ્લેખ કર્યો છે) પોતાના તારણો સાથે” એ શબ્દો અને કૌંસને બદલે, “પેટા-કલમ (૪) હેઠળ નિમાયેલા આકારણી કરનાર અધિકારી (જેનો આમાં હવે પછી, “આકારણી કરનાર અધિકારી” તરીકે ઉલ્લેખ કર્યો છે તેઓ)ને પોતાના તારણો સાથે” એ શબ્દો, કૌંસ અને આંકડા મૂકવા;

(૨) પેટા-કલમ (૩) માં, “આકારણી અધિકારીએ” એ શબ્દોને બદલે, “આકારણી કરનાર અધિકારીએ” એ શબ્દો મૂકવા.

૧૦. સદરહું અધિનિયમમાં, કલમ ૧૮માં,—

(૧) પેટા-કલમ (૧) ને બદલે, નીચેની પેટા-કલમ મૂકવી:—

“(૧) સત્તામંડળ અથવા તેણે આ અર્થે અધિકૃત કરેલા કોઈ અધિકારી, આ અધિનિયમ હેઠળ શિક્ષાપાત્ર કોઈ ગુનાની કાર્યવાહી શરૂ થતાં પહેલાં અથવા તે શરૂ કર્યા પછી અને આને લગતો કોઈ ચુકાદો અથવા હુકમ પસાર થયા પહેલાં, ગુનાનો આરોપ મૂક્યો હોય તેવા વપરાશકાર અથવા વ્યક્તિ પાસેથી, ગુનાની માંડવાળ રકમને બદલે પેટા-કલમ (૨) હેઠળ રાજ્ય સરકારે નિર્દિષ્ટ કરેલી રકમ સ્વીકારી શકશે.”

(૨) પેટા-કલમ (૩) માં, ગુજરાતી ભાષાંતરમાં કોઈ ફેરફાર થશે નહિં.

૧૧. સદરહું અધિનિયમમાં, કલમ ૧૯માં,—

(૧) “તજવીજ કરવાની અથવા નિર્ણય લેવાની” એ ગુજરાતી ભાષાંતરમાં કોઈ ફેરફાર થશે નહિં;

(૨) “લેવામાં આવેલા અથવા લેવાના હોય તેવા કોઈ પગલાના” એ શબ્દોને બદલે, “લેવામાં આવેલા અથવા લેવા ધાર્યું હોય તેવા કોઈ પગલાંના” એ શબ્દો મૂકવા.

૧૨. સદરહું અધિનિયમમાં, કલમ ૨૦માં, પેટા-કલમ (૧) ને બદલે, નીચેની પેટા-કલમ મૂકવી:—

“(૧) તત્સમયે અમલમાં હોય તેવા બીજા કોઈ કાયદામાં ગમે તે મજકૂર હોય તેમ છતાં, જાહેર ઘર વપરાશના પાણી પુરવઠાના સંબંધમાં આ અધિનિયમની જોગવાઈઓ અમલમાં રહેશે.”

૧૩. સદરહું અધિનિયમમાં, કલમ ૨૨માં, “મેટ્રોપોલિટન મેજિસ્ટ્રેટની કોર્ટ” એ શબ્દો પછી, “ને વિશેષ કોર્ટ (ન્યાયાલય) તરીકે” એ શબ્દો ઉમેરવાં.

૧૪. સદરહું અધિનિયમમાં, કલમ ૨૬માં,—

(૧) પેટા-કલમ (૨) માં,—

(ક) ખંડ (ઘ)માં, ગુજરાતી ભાષાંતરમાં કોઈ ફેરફાર થશે નહિં;

(ખ) ખંડ (છ)માં, ગુજરાતી ભાષાંતરમાં કોઈ ફેરફાર થશે નહિં;

(૨) પેટા-કલમ (૪) માં, ગુજરાતી ભાષાંતરમાં કોઈ ફેરફાર થશે નહિં;

૧૫. સદરહું અધિનિયમમાં, કલમ ૨૭માં, પેટા-કલમ (૨) માં, ગુજરાતી ભાષાંતરમાં કોઈ ફેરફાર થશે નહિં;

ગુજરાતના રાજ્યપાલના હુકમથી અને તેમના નામે,

ઘનંજય દ્વિવેદી,

સરકારના સચિવ.
